



केंद्रीय गृह मंत्री ने गृह मंत्रालय की सलाहकार समिति की बैठक की अध्यक्षता की

Posted On: 15 JUN 2017 7:52PM by PIB Delhi

केंद्रीय गृह मंत्री श्री राजनाथ सिंह ने आज गृह मंत्रालय की संसदीय सलाहकार समिति की बैठक की अध्यक्षता की।

श्री राजनाथ सिंह ने सदस्यों को जानकारी देते हुए कहा कि यह पहला अवसर है कि गृह मंत्रालय की पुनर्संरचना और पुनर्संगठन के लिए सलाहकार समिति की ओर से सुझाव आए हैं। उन्होंने उल्लेख किया कि पिछले 70 वर्षों में मंत्रालय की संरचना और प्रक्रियाओं में कुछ बदलाव आए हैं, लेकिन गृह मंत्रालय के पुनर्गठन के लिए वृहद चर्चा और नये विचारों की अभी भी आवश्यकता है। यह पुनर्गठन बदलते सुरक्षा माहौल और साइबर अपराध जैसे उभरते खतरों को ध्यान में रखते हुए होना चाहिए। श्री राजनाथ सिंह ने जानकारी देते हुए कहा कि यह तो शुरुआत है और यदि जरूरत पड़ी, तो आगे भी चर्चाएं होंगी।

बैठक के दौरान सदस्यों को मौजूदा कार्य दबाव तथा दीर्घकालिक योजना की आवश्यकता के संबंध में जानकारी दी गई, ताकि आतंकवाद और नशीले पदार्थों के दुष्प्रभाव का सामना किया जा सके। पुलिस सुधार, साइबर सुरक्षा, खुली सीमाएं और विभिन्न कानूनों के पुनर्मुल्यांकन की आवश्यकता को रेखांकित किया गया।

श्री राजनाथ सिंह ने सदस्यों से इन विषयों पर अपने सुझाव देने के लिए कहा। सदस्यों ने केंद्रीय गृह मंत्री को यह कदम उठाने के लिए यह कहते हुए धन्यवाद दिया कि सलाहकार समिति की पूर्व बैठकों में इन विषयों पर कभी चर्चा नहीं हुई थी। सदस्यों ने कहा कि वे आने वाले समय में और अधिक सुझाव प्रस्तुत करेंगे और यदि आवश्यकता हुई तो समिति की आने वाली बैठकों में भी इन विषयों पर चर्चा की जाएगी।

श्री राजनाथ सिंह ने सदस्यों को जानकारी देते हुए कहा कि मंत्रालय उनके बहुमूल्य सुझावों पर विचार करेगा। उन्होंने यह भी उल्लेख किया कि पेशवेर लोगों की एक टीम विषय का विस्तृत अध्ययन करेगी। उन्होंने सदस्यों को उनके बहुमूल्य सुझावों के लिए धन्यवाद दिया।

लोकसभा के सदस्य डॉ. भगीरथ प्रसाद, श्री देवेन्द्र उर्फ भोले सिंह, श्रीमती गीता कोठापल्ली, श्री हुकम सिंह, श्री जयप्रकाश नारायण यादव, श्री कीर्ति झा आजाद, डॉ. थोकचॉम मेइन्त्या और श्री टी. जी. वेंकटेश बाबू और राज्य सभा के सदस्य श्री भुवनेश्वर कलिथा, डॉ. के केशव राव, श्री मुकुल रॉय, प्रो. राम गोपाल यादव, श्रीमती राणी नाराह, श्री एस. मुथुकारुप्पन तथा श्री शांताराम नाईक ने बैठक में भाग लिया।

गृह मामलों के राज्य मंत्री श्री हंसराज गंगाराम अहिर और श्री किरन रिजिजू, केंद्रीय गृह सचिव, सचिव (सीमा प्रबंधन), सचिव (राजभाषा भाषा) और गृह मंत्रालय के वरिष्ठ अधिकारी भी उपस्थित थे।

वीके/जेके/वाईबी - 1747

(Release ID: 1492955) Visitor Counter : 5

